

It-tielet jum

Xhieda ċara u bla kompromessi

Bla dubju ta' xejn hemm hafna pożittiv fil-hajja tal-Knisja Ghawdxija. Biżżejjed insemmi l-generożità kbira li turu max-xogħol missjunarju f'pajjizi tat-Tielet Dinja. Ġenerożità li mhux biss tidher fl-għotjiet li tagħtuna imma wkoll fl-interess li turu fina, fit-talb li tagħmlu għalina u f'diversi ħidmiet volontarji ta' animazzjoni missjunarja. Elementi pożittivi bħal dawn għandna nkomplu nkabbruhom fina u f'uliedna.

Però hija realtà wkoll li ninsabu mdawrin b'mentalità, ha ngħidilha hekk, "tad-dinja tal-lum". Il-mentalità tal-pjaċir u tfittxija ta' dak li hu faċli. Ninsabu lkoll f'din id-dinja, però ma rridux ninsew li aħna m'aħniex ta' din id-dinja, imma ta' Alla.

L-isqfijiet semmewlna li bhala poplu għandna doża qawwija ta' reliġjożità... x'hin wiehed iqabbel in-numru ta' quddies, laqgħat, għaqdiet, attivitajiet!... thares fejn thares f'Għawdex tara xi sinjal li jfakkrek f'Alla. Però, avolja ngħixu mdawrin b'sinjali Kristjani, il-hajja ta' valuri nsara maż-żmien dejjem qed tonqos. Il-Mulej jistenna aktar minna. U jien nemmen li l-Knisja Ghawdxija għandha potenzjal qawwi, però moħbi. Irridu ngħinu lil xulxin biex dan ir-rigal hekk qawwi li hemm fina jsib l-espressjoni tiegħu b'forma konkreta fil-hajja ta' kuljum.

Irridu dejjem noqogħdu attenti li l-fidi tagħna ma tiġix limitata biss għal-liturgija tal-Ħadd. Għall-kuntrarju, nemmen li liturgija ta' nhar ta' Ħadd iċċelebrata kif jixraq twassal biex inwettqu il-"missio" (missjoni) li għaliha jibagħtna l-ministru fit-tmiem tal-quddies, x'hin jgħidilna: "Morru fil-paċi ta' Kristu".

U x'inh i d-din il-Missjoni? Li nwasslu l-Evangelju kull fejn inkunu. M'humieq biss il-qassisin u r-reliġjużi l-imsejhin biex jippridkaw, iżda kull mghammed huwa msejjah biex ikun profeta. Huma dawn li jonqos fil-Knisja Ghawdxija. Predikaturi ta' l-Evangelju... mhux tal-pulptu, jew ta' l-Ezerċizzi tar-Randan, imma tal-hajja ta' kuljum, fuq ix-xogħol, fl-iskola, fil-post tad-divertiment... u mhux evangelizzazzjoni biss tal-kliem imma fuq kolloxx tal-hajja.

Faċli tibqa' b'ħalqek magħluq x'hin issib ruhek f'cirku ta' diskussjoni fejn titpoġġa fid-dubju l-eżistenza ta' Alla jew fejn valuri nsara huma deskritti bhala antikwati u barra minn żmienhom. Kif jista' n-Nisrani jibqa' sieket quddiem il-mistoqsijiet fundamentali li s-soċjetà tagħmillu? Kif nista' ma nitkellemx fuq l-Imħabba ta' Dak li tani kolloxx? Kif nista' jien inkun tant ingrat u ma niddefendix lil Ommi l-Knisja li toffrili permezz tal-liturgija tagħha l-mezzi kollha għas-salvazzjoni tiegħi?

Hemm bżonn inqumu min-nagħas spiritwali u b'hekk nagħtu hajja għida lill-Knisja Ghawdxija. U dan għandu jagħmlu kulhadd. Mhux biss l-isqof u l-kappillani, imma kull nisrani – għaliex wiehed ma jixgħelx xemgħa biex jahbiha taħt il-mejda imma biex iddawwal lil kull min ikun fil-kamra. U darba dik ix-xemgħa tassew xegħelniha!... fil-magħmudija tagħna. Kemm għadha taqbad u tagħti dawl?

Wasal iż-żmien ta' Evangelizzazzjoni għida. Għida mhux għax il-messaġġ huwa għid imma għida għax hemm bżonn li nsibu mod għid ta' kif dan il-messaġġ jiġi mxandar. U meta ngħidu messaġġ qed nirreferu mhux għal xi ideoloġija jew filosofija, imma għal Persuna – il-Persuna ta' Kristu. Dak li aħna nxandru huwa Kristu haj. U nxandruH b'ħajjitna, billi nsiru "kristu" iehor fid-dinja tal-lum. Hija missjoni hekk kbira u hekk sabiha! Tagħtuhiex il-ġenb! Is-soċjetà tagħna tista' biss tisbieh u titjeb bil-preżenza attiva tagħna li nemmnu, meta nkunu xhieda veri ta' Kristu!